
गजेन्द्र ठाकुरक जन्म भागलपुरमे सन्‌ १९७१ मे भेलन्हि आ आइ काल्हि 
ओ faceta रहै छथि। 

अनुक्रम 

घृणाक तरहरिमे/ बुढिया डाही संग अछि 
घडी पूजा 

नजरि लागि जाइ छै 

ठाढ लत्तीकें पढैत छी 

हमर आकांक्षाक अग्नि 

उजाहिमे उपलाइत हम आ माँछ 
बकछुछरु खेलाइत हम आ भीखू 
कटिहारी 

भाग्यशाली 

हाइकू/ शेनर्यू/ टनका/ हैबून 
कुण्डलिया १-४ 

घृणाक तरहरिमे 


प्रेम 

मुस्कीसँ जीतब घृणा आ इरष्याकें 
घृणाक तरहरि खूनऽ दियौ 

ओइ तरहरिमे wem गारि देबै 
अपन प्रेमक शक्तिसँ 


हँसैत- मुस्कियाइत करबै आग्रह 

जतेक परिश्रम 

घृणाक तरहरि बनबऽमे लगौलक 

कहबै प्रेमक पोखरि wes 

जइमे प्रेमक पानि 

बरखा मासमे भरि जाएत 

आ भरले रहत 

ततेक गहीर कऽ काटल रहत Hle 
ओइमे हेलत प्रेम 

हेलैत रहत 

आ बहि जाएत, डूमि जाएत घृणा आ ईर्ष्या 
डूमि जाएत आ बझा कऽ लऽ जेतै पनिडुब्जी ओकरा 


जावत हम रहब 
नै gA सकत क्यो प्रेमक सत्यक पुत्रकें 

कारण शक्तिसँ, ऊर्जासँ भरल अछि सत्यक पुत्र 

ओकर चारूकात स्थूल-प्रेमक गिलेबासँ ठाढ़ कएल घेराबा रहत 
नै करू चिन्ता | 


सहरुजित्‌ 


आ जहिया हम नै रहब 
सीखि जाएब अहाँ सभ किछु 
हमर वियोग बना देत सक्कत, dig आ कठोर 


सत्यक विरोधी लेल 
ओइ घेराबाकें तोड़बाक प्रयास 
अहाँक स्थूल-प्रेमी मित्र सभ नै Sus देथिन्ह सफल 


से हम रही वा नै रही 
प्रयाण थम्हत नै 
बतहपना बढ़त नै 


मारि देब तँ मारि दिअ 

मुदा मोन राखू 

हमरा संगे मरत आर बहुत रास वस्तु 

मुदा रहबे करत स्थूल-प्रेमी साधक सभ 
आ करत पहिल नृत्य हस्त संचालनसँ 

चतुरहस्त 


आनन्दसँ भरल मोन 

सत्य, झूठ आ तकर निर्णयक लेल 
सनगोहिक चामसँ छारल डफ-खजुरी लऽ कऽ 
डोरीक कम्पनसँ ध्वनि निकालत 
गुमकी, ओइ खजुरीक ध्वनि 

आ गुमकी, गुम.. गुम.. गुमकी... 
आ तखन दोसर नृत्य हएत प्रारम्भ 
शिखरहस्त 

पर्वतशिखरसन 

युद्धक आवाहन-प्रदर्शन लेल 

घृणाक तरहरि खूनऽ दियौ 

मारि देत तँ मार$ दिऔ 


मोन राखू मुदा 

हमरा संगे मरत आर बहुत रास वस्तु 

मुदा हमर वियोग बना देत सक्कत, तीव्र आ कठोर 
रक्तबीजी सत्यपुत्र सभकेँ 


सहरुजित्‌ 


बुढिया डाही संग अछि 


कमलक मृणाल, पुरैनि, कमलगट्टा, बिसाँढ़सँ भरल खेत 
ओ नै छथि बुढ़िया डाही 

खेत जे छलै सनगर यौ 

आब बनल प्रेमक कमलदह 

घृणाक विरुद्ध अछि हमर ई बुढिया डाही 


फेर वएह गप 

आत्मरक्षार्थ 

सत्यक विरोधमे 

चोरबा बाजल फेर 

सर्जनक सुख भेटत चोरिमे? 


दोसराक कृति अपना नाम केलासँ 

आकि दोसराक मेहनतिकें अपन नाम देलासँ 
दोसराक URP दबा कऽ 

कुटीचालि कऽ आर 

भाँग पीबि घूर तर कऽ गोलैसी 


ere आँगुर काटब जे लिखब बन्न करत 
तोडि दियौ xiv, काटि दियौ पएर 

आँखि निकालि लिअ धऽ दियौ रॉलरक नीचाँमे 
पिसीमाल उठा दियौ 

बड़का एलाहेँ सर्जनक सुख पेबाले 


तँ की हारि जाइ 
तँ की छोड़ि दिए 

इच्छा जीतत आकि जीतत ईर्ष्या 
संकल्प हमर जे ऐ धारकों मोडि देब 
मुदा किछु ईर्ष्या अछि सोझाँ अबैत 
इर्ष्या जे हम धारकें नै AR पाबी 
बहैत रहए ओ ओहिना 

ओहिना किए, ओहूसँ भयंकर बनि 


संकल्प जे हम केने छी 

इच्छा जे अछि हमर/ से हारि जाए 

आ जीति जाए द्वेष/ जीति जाए ईर्ष्या 

हा हारबो करी तेना भऽ कऽ जे लोक देखए!/ जमाना देखए!! 


तेना कऽ हारए संकल्प हमर/ इच्छा हमर 


धारकें रोकि देबाक/ ठाढ़ भऽ जेबाक 
सोझाँ ओकर 
a AR देबाक संकल्प ओइ भयंकर उदण्ड धारकं 


मुदा किछु आर इर्ष्या अछि सोझाँ अबैत 
ओ द्वेष चाहैए जे हमर प्रयास/ धारके मोड़बाक प्रयास 
मोडलाक प्रयासक बाद भऽ जाए धार आर भयंकर 


पुरान लीखपर चलैत रहए भऽ आर अत्याचारी 


आ हम जाइ हारि 

आ हारी तेना भऽ कऽ जे लोक राखए मोन 

मोन राखए जे कियो दुस्साहसी ठाढ़ भऽ गेल छल धारक सोझाँ 
तकर भेल ई भयंकर परिणाम 

जे लोक डरा कऽ नै करए फेर दुस्साहस 

दुस्साहस ठाढ़ हेबाक उदण्ड-अत्याचारी धारक सोझाँमे 


सहरुजित्‌ 


as ली हम पतनुकान/ आ से सुनि थरथरी पैसि जाए लोकक हृदयमे 


मुदा हम हँसै छी 

हारि तँ जाएब हम 

मुदा हमर साधनासँ जे रक्तबीज खसत 

से एक-एकटा ठोपक बीआ बनि जाएत सहस्रबाढ़नि झाँटाबला 
घृणाक विरुद्ध ठाढि अछि हमर ई बुढ़िया डाही। 


कमलक मृणाल, पुरैनि, कमलगट्टा, बिसाँढ्सँ भरल खेत बनत 
खेत जे छलै सनगर यौ, जइमे घृणाक तरहरि खुनेलौं यौ 
gem तरहरि खूनल ओइ ATÀ 

कमलक मृणाल, पुरैनि, कमलगट्टा, बिसाँढ अछि भरि गेल 
प्रेमक कमल अछि फुला गेल। 

बुढ़िया ढाहीकें जीविते गारि देने रहिऐ 

ओकर रक्त सन लाल अरहुल चारू कात झाँपने 
सहस््रबाढनि 

झाँटाबला बुढ़िया डाही केलक i| 


आ तखन 
फैसला हेतै आब 
जखन 

उनटि जाइए लोक 
उनटि जाइ छै बोल 
छने-छन बदलि जाइए 
बिचकाबैए ठोर 


बोलक मधुर वाणी 
बोली-वाणी 
बदलि जाइ छै 

बनि जाइए बिखाह 
गोबरझार दऽ चमकाबै छी स्मृतिकोँ 
घृणाक विरुद्ध ठाढ़ छलि तहियो हमर ई बुढ़िया डाही। 


धारकें रोकबाक हिस्सक जकरा लागि गेल छै 

आ ओ सभ तकर विरुद्ध ठोकि क$ टाल 

"IS जाएत ठाढ़ 

आ डरा जाएत द्वेष स्मरण कऽ 

जे फेर रक्तबीजसँ निकलल ऐ सहरत्रबाढनि सभक रक्तबीज 
एकर सभक बीआक सन्तान फेर आर बढि जाएत आक्रमणसँ 
कारण संकल्प अछि, इच्छा अछि ई सभ 

धारके रोकबाक हिस्सक जकरा लागि गेल छे 

घृणाक विरुद्ध अछि जे 

जकरा बुढ़िया डाही अहाँ कहै छिएऐ। 


सहरुजित्‌ 

घडी पूजा 

एँ यौ, 

अहूँ सभमे होइए घडी पूजा 

ई तँ होइ छै छोटका लोक सभमे 

अगस्त १८ २०१० कें छै घड़ी पूजा ऐ बेर 
धर्मराजक भगवती घरमे 

खा कऽ हाथ धो कऽ गारि दै छिऐ, 

नै किछु बहराएत बाहर 


घड़ी पूजा.. कहलके जे 
घड़ी पूजा कोन पूजा? 
यज्ञ नै योग 

मीमांसा नै तर्क 
वेदान्तक आगाँ सांख्य 
बराह्मण्यक बाद बौद्ध 
श्रद्धाक आगाँ तप 
ब्रह्मक बदला आत्म 
ऋषि नै मुनि 

देवता नै गुरु 


घड़ी पाबनि 

भगवतीक पातरि 

भगवती घरसँ नवेद बाहर नै जेतै 

भगवती घरमे केरा पात सहित एऐँठ-कूइठ MR दै छी 

सभ खिस्सा करैए- घड़ी पाबनि ब्राह्मणक घरमे? 

ई d शोलकन्हक घरक पाबनि foo 

ई तँ कताक पुरखासँ होइत आबि रहल अछि 

नाम छिऐ भगवती घर मुदा स्थान छियन्हि धर्मराज बाबाक 

घड़ी पाबनि, साओन मास, मधुश्रावणीक बाद जहिया बुध पडत, तहिया 
फेर अषाढ़मे घड़ी पावनि 

नव बर्तन, नव चुल्हामे खीर, दालि भरल पूड़ी, मोतीचूडक लड॒डू 
आँचर, आ भगवती घरमे भगवत्तीक टांगल मौड़ 

कोठियाक मालि केर बनाएल धर्मराजक गोल मड़रानी 
मडरानीपरसँ जनौ टांगल 

चौदहो देवान भगवती घरमे 

चौदहो देवानक वास 

चौदहटा खीर-पूडीक पातरि 

लड्डू आ खेरही वा केराओक दालिक दलिपूरीसँ झाँपल 

फेर भगवती घर बन्न कऽ देल जाइए 

फेर थोपड़ी पारि कऽ खोलल जाइए 

बाले-बच्चे प्रसाद खा 

भगवती घरमे माटि कोडि कऽ गाडि देल जाइए 


आंगनमे सेहो एकटा पूजा होइए हमरा घरमे 
खाधि खूनि कऽ, ढेका खोलि कऽ 
बालापीरक पूजा खीर-पूरी राखि 

धूप-दीप देखा कऽ होइ छै 

आ माटिकें फेर नीप देल जाइ छै 
बालापीर.... 


विश वा जन 
जनसँ जनक 
जन केर जनक 


आ एम्हर मेंहथमे 
बालापीर 

हमर अंगनामे! 
आ ओम्हर... 


सहरुजित्‌ 

मण्डलामे 

गुरू बालापीर साहबक प्रगट्य दिवस 
बैसाख शुक्ल पूर्णिमा 
सद्गुरू कबीर साहब 
सत्यनाम धुन 

गुरू महिमा पाठ 

पूनम महात्म पाठ 

सतसंग भजन 

समाधि दर्शन 

भेंट बंदगी 

भण्डारा, चौका आरती 

आ 

बासनी लग गाम कुम्हारी 
हसन शहीद बालापीर 

उर्स मेला 

तीन दिन 

फज्रक नमाज 

दरगाहमे मजार शरीफपर गुस्लक रस्म 
चादरि चढ़ा 

अकीदतक फूल देल जाइए 
कुरानख्वानी 

नागौरसँ कुम्हारी 

बासनीसँ कुम्हारी 


बाला-पीरक स्थान 

बाला-पीर अबै छथि तँ सुगन्ध पसरैए 
आ 

सीवनमे कैथल-पटियाला दिस 

बाला पीरक दरगाह 

ढोल-बाजा संग चादरि आनि 
चादरि चढा 
भंडारा 


आ मेंहथमे 

आंगनमे सेहो एकटा पूजा होइए हमरा घरमे 

खाधि खूनि कऽ, ढेका खोलि कऽ 

बालापीरक पूजा खीर-पूरी राखि 

धूप-दीप देखा कऽ होइ छै 

आ माटिकें फेर नीप देल जाइ छै 

बालापीर.... 

अहमदाबाद-मुंबई हाइवे नंबर आठ पर नंदेसरी गाँव 
बालापीरक दरगाह 

बाबाक शानमे घडीक चढ़ौआ !!! 


घड़ी पूजा... 

घड़ी पूजा.. कहलके जे 
कोन पूजा 

पूजा नै यज्ञ 

यज्ञ नै योग 

मीमांसा नै तर्क 
वेदान्तक आगाँ सांख्य 
बराह्मण्यक बाद बौद्ध 
श्रद्धाक आगाँ तप 
ब्रह्मक बदला आत्म 
ऋषि नै मुनि 

देवता नै गुरु 


ब्राह्मणनै व्रात्य 
मुरेठा बन्हने, 


सहरुजित्‌ 

हाथमे पेना 
धनुष 
इन्द्रधनुष 
पनिसोखा 
नील पेट 
लाल-लोहित पीठ 
विज्ञान, तर्क, बुद्धिक वास 
कारी केश, वज्र, कुण्डल 
कारी रङक कपड़ा 
गरामे चांदीक हँसुली 
कारी आ उज्जर भेडाक चमड़ा डाँडमे 
लाल पाढ़ि 
आँचरमे तह नै 
खाली पएरे 
मोनक रथपर असवार 
क्षणप्रभा ओकर चाबुक 
धानुकी व्रात्य 
सांख्यधाराक वाहक 
ब्राह्मणक सोम व्रात्यक सुरा!! 
हम व्रात्य 


कीकट, विदेहक अद्भुत ब्राह्मण 
षडविंश 

देव प्रतिमाक हँसब, कानब, नाचब 
पिपनी खसाएब, हिलाएब 

देव मन्दिरक थरथरी 

देव प्रतिमाक फूटब 


घड़ी पूजा.. कहलके जे 

घड़ी पूजा कोन पूजा? 

यज्ञ नै योग 

यज्ञ माने आवाहन, समर्पण, 

योग अछि मुदा सामर्थ्य 

मीमांसा करैत, तहक तहमे जाइ 

मुदा उत्तर तर्क सँ अबैए 

वेदान्तक मिथ्या नै साँख्यक सत्व, रजस, तमस्‌ 
ब्राह्मण्यक बाद बौद्ध 

श्रद्धा मात्रसँ की हएत, प्राप्ति लेल तप 

ब्रह्मपर छोडलासँ की हएत, सभटा जिम्मा अछि आत्मक 
ऋषिक ज्ञानक नै काज 

जे रीछ सन पर्वत कन्दरामे रहै छथि 

मुनिक राग-द्वेष-तामससँ रहित 

लोकक बीच रहनाइ अछि पसिन्न 

बिनु देखल-बुझल देवता नै 

गुरु चाही, जकरासँ कऽ सकी वार्ता 

हम व्रात्य 


अहाँ ताकैत रहू 

कारण देव प्रतिमाक हँसबाक, कनबाक, नचबाक 
पिपनी खसेबाक, हिलेबाक 

देव मन्दिरक थरथरेबाक 

देव प्रतिमाक फुटबाक 


हम तँ ताकि रहल छी रहस्य 

बालापीर 

हमर अंगनामे! 

आंगनमे.. 

खाधि खूनि कऽ..., ढेका खोलि कऽ .. 
बालापीरक पूजा खीर-पूरी राखि 


सहरुजित्‌ 

धूप-दीप देखा ws किए होइए 
आ माटिकें फेर नीप देल जाइए 


घड़ी पूजाक कारण ताकै छी... 

घड़ी पाबनि 

भगवतीक पातरि 

भगवती घरसँ नवेद बाहर नै जाइए किए.. 

भगवती घरमे केरा पात सहित एँठ-कूइठ गारि दै छी किए.. 

नजरि लागि जाइ छै 

माए कहै छथि 

जे नजरि लागि जाइ छै 

बेटाकें देखि जे लागैए ओ आइ सुन्दर 
साँझमे छाह पडि जाइ छै ओकर मुँहपर 
से तँ सत्ते! हमरा सन ककर बेटा 

मुदा मोनमे ई अबिते नजरि लागि जाइ छै 


कोनो काज शुरू करैए 

मारिते रास काज एक्के बेर 

खतम हेबा धरि सुधि नै रहे छै 
कियो कहैए जे कतेक नीक अछि अहाँक बेटा 
तँ माएक करेज धकसँ रहि जाइ छै 
करेज बैसऽ लगै छै 

की करै छै? 

कोन सुन्दर छै? 

मुदा कहैत रहै छथि माए 

जे नजरि लागि जाइ छै 

बाते-बातपर हमर बेटाकें 


कनियाँ कहै छथि सासुकें 
माँ अहाँक बेटा घबराइ बला नै अछि 
दुष्टक नजरि नै लगै छै अहाँक बेटाकें 


माए मुदा शनि दिन, सरिसौ-तोरी आ मेरचाइ जड़बै छथि 
सुरसुरी लागि जेतै ओकरा तँ बुझब जे नजरि नै लागल छै 
आ सुरसुरी जे नै लागतै तँ बुझब जे नजरि लागि जाइ छै 


सहरुजित्‌ 


कने काल सुरसुरी नै लगलापर माए होइ छथि चिन्तित 
देखियौ ने, हमरा बेटाकें नजरि लागै छै छोटो-छोट गपपर.. 
नजरि लागि जाइ छै... बाते-बातपर हमर SCIO... 

मुदा तखने छिकैत छन्हि बेटा, ओकरा सुरसुरी लागि जाइ छै 
माएक मुँहपर अबै छन्हि मुस्की 

सरिसौ-तोरी आ मेरचाइ सरबामे कनेक आर दऽ दै छथि... 
कहलियन्हि ने माँ दुष्टक नजरि नै लगै छै अहाँक बेटाकें 

ठाढ़ लत्तीकैँ पढैत छी 


पानक जडि लग गारल खरही देखै छी 

आ ओइपर ठाढ़ लत्तीकें पढ़े छी 

राडी घासक टुकडी आ काइससँ बान्हल हमर उल्लास 
सरपत घासक टुकडीपर चढि गेल लत्ती जेकाँ 

लत्ती जेकाँ हम amem uq छी 


बन्हकासँ बान्हल पानक ढोल बनि गेल छी 

मोडल पानके सीकीसँ, 

बाँसक पातर शलाकासँ गाँथल अछि 

बेल निकलल शाखा कनार, 

इकरीसँ गछउठौनी 

पानक छर्रा लत्ती, गीरहसँ युक्त छर्रा बेल बनि गेल छी 


लत्तीक छीपके wes, छपटा करब 

जड़ि लगक चारि-पाँचटा पानक पात माने घासन जकाँ 

ऊपर चारि-पाँचटा पानक पात माने कूट-खूट कचलेवारि होइत 
छीप परक पात मुड़वारि भऽ गेल छी 


पात तोड़बाकाल कूटक एक-दूटा पात तज्जीबला कठोर पात 
किछु काल लेल छोड़ि देल 

जड़िसँ diu धरि दुपन्ना आ लेवार सभ 

झलमा बीमारी भेने पान कडू भेल 

pa बीमारी भेने गलल पात सन हम असकरे घुमै छी 
तुबैत, तेलगगरा भेने आ झरकैत; बढ़ती भेने अग्रभाग झरैत 
पातके फेरफार कऽ मृत्युके cm छी किछु काल धरि, बहुती! 


सहरुजित्‌ 

चौठैय्या, ढोली, लेसो, भीड़ा बनि गेल छी 

पातमे बान्हल भीड़ी, से पतौरा जकाँ तैयार भेल कल्लामे जेबा लेल धड़फड़ाइत 
डंटी लागल साँस छुट्टा पान सन पूजा लेल निहुछल 

तबक सन चमकैत पन्नीमे ठूसल बजारक समान बनि गेल छी 

आ तखन 

पानक जड़ि लग गारल खरही देखै छी 

आ ओइपर ठाढ़ लत्तीकें पढ़े छी 

हमर आकांक्षाक अग्नि 


आँचब आ प्रज्वलित राखब, हम्हरब आगिकें 
खोरनाठब मुदा, तखन आगि खसत पातक ढेरीपर 
आ पसाही लागत 

हमर आकांक्षाक अग्निकें 


मखान उठबैत छलौं पेलनीसँ 

TéNÍ चोंइटा हटबै well 

बाङक बड़ौरा, सुखाएल अछि केहन ई बडठी 

elfe कऽ निकाली बडोर, 

तुमब आ फाहाक पृथक हएब, धुनकीसँ धुने छलौं 

लारनिसँ ताँतिपर कऽ आघात, मखान उठबैत रही पेलनीसँ 
गूडीसँ चोंइटा हटबैत रही, रही टकुरी कटैत, मडिएबैत छिन्नाकें 
पागैत सूत, छल ई हमर आकांक्षाक अग्नि 


ननगिलाट पहिरने बूढ़ी, सोझाँ नन्हसुतमे मलकिनी 
कलबत्तू पइसा कऽ गाँथैत आभूषण मोन अछि 
किरमिची चानीक पानि चढ़ल, मुदा वएह ताम 
आब हमर आकांँक्षाक अग्नि मांगैत अछि 

पाग नै चाही हमरा मौड़ 

शंकुक आकारक पैघ, 

कोढ़िलायुक्त 

पागक अग्रभागक पेंच नै 

आब हमर आकांँक्षाक अग्नि मांगैत अछि 
चिरतन, ठिकरी, लहेरिया आ जंगलाती छाप 
आब हमर आकांँक्षाक अग्नि मांगैत अछि 
पटोर, गुलबदना, नीलाम्बरी, सोइरीक नूआ 


सहरुजित्‌ 

कलफ लगा कऽ कड़गर कऽ, भेलासँ दऽ चेन्हासी 
तूरक फाहा, पोखरिया, लहेरिया, बदामी, चानपंखा 
बेराएब आ सुइया पैसाएब अहाँ 
हमर आकांक्षाक अग्निकें 


लखिया भेड़ जकाँ आगाँ-आगाँ 

बथनिञआाक बथनाएब अबैत काल, आ खभाएब जाइत काल 
बीसटा भेडक लेहड़, एक सए भेड़क बाग 
चारि-पाँच सए भेड़क Jes, 

Tee खउरब, गुलठिआइत तूर 

सिऐन अधला, खुटिया मिरजइ ओछ 

हमर आकांक्षाक अग्नि करत 

ई पुरान लोहझाम, eleme 

भाथीमे पैसैत वायु जखन आएत तखन 

भाथी सालब आ प्रज्वलित करब अग्नि 

लऽ कलम छेनी, चकरसानपर पिजबैत सरौता 


हमर आकांक्षाक अग्नि सुनैत अछि 

कबिराहाक कनसीपर उठैत धुन 

देखैत अछि, छिलुआ पहलदार बासन 

आ तखन हम 

आघातसँ मठारब पित्तरि, कलगैञा लोटा 

निरंजनीक दीप, जलधरी 

फेर दीयठिमे राखि दीप 

पहिरि टुमटाम गहना, गोबरियाव सोन, जोकठी आ दसकलम 
चाँपकली पहिरने ओ लेने छलि हलुमानी नातीक लेल 
पथरौटी पहिरि हम, पवित्री जनउमे बान्हि 

श्राद्ध काञ्चनपुरुष जकाँ 

आकांँक्षाक अग्नि हृदयमे AS 

कनसारीक भुज्जा जकाँ 

दाबापर उझकुन ओइपर राखल बासनमे 
चुल्हाक पौरी कूरामे धिपाओल बालु दऽ 
भुजनाठीसँ लाड़ैत छी 
अपन आकांक्षाक अग्नि 


मकइक मखानी 

सोन्हगर आ झूर नीक स्वाद 
मुदा आब अतिखाइन होइत अछि 
हमर आकांक्षाक अग्नि 


अदहन देल पानि आँच दऽ तारब 
उसीनब कूटि कऽ मुरहीक चाउर बनाएब 
नोन-पानिसँ मोअब कोड़ाइ, दालिक खोंइचा 


बिनु जमल गुड छाल्हीक पातर ममुरी 

परतपरसँ cf कऽ निकालब मलीदा 

तेबासि नीक, मुदा बसियानि 

मोटगर भेसाठ आ पातर तुर्री दही 

आकांक्षाक अग्निकें जरैत रहऽ देब 

ओहिना जेना कोइयासँ तेल निकालै छी। 

मोहब आ दऽ आएब तेलिहानी 

तेलीकें दऽ बहतौनी, घानी लगाएब आ निकलब धेनुआर घानी 
घानी निघरब, तेलहनक अवशेष खरी 

उज्जर रंगक रेह 

नोनथरा, कोठीसँ निकलल 

पनारसँ चुबैत पानि, अवशिष्ट सिट्टी ढेर नोनफर 
काछल फेन खारीसँ खरिआ नोन 

हमर आकांक्षाक अग्नि सुच्चा 

फेर अवशिष्ट पछाड़ी, दोसर खेपमे काही शोरा 
आ पकवा नोन, तेसर खेप तेलहा शोरा 


सहरुजित्‌ 

आ नीमक अवशिष्ट जराठी 
जराठी आ सिट्ठीक मिश्रण 
बेचुआ, रौदमे सुखा कऽ जरुआ शोरा-आबी शोरा 
कच्चा शोरा परिशुद्ध भऽ कलमी शोरा 
नोन- रामरस, कम नोनगर- मधनोन 
कटियामे मधु राखि 
चिड़ै मारबा लेल नर-सर 
नाल गुआमे पैसल, नरक उपरका सिर आ नीचाँ भारू 
सरमे कमची सभ, पकड़बा लेल चिड़ै कम्पा 
मन्तुर पढ़ि छत्ता लग जाएब, 
तुनकारी दऽ बिज्जीक करैत अछि शिकार 
ई हमर आकांक्षाक अग्नि 
आँचब आ प्रज्वलित राखब 
मुदा हम्हरब आगिकें 
खोरनाठब मुदा 
आगिक खसब पातक ढेरीपर 
आ पसाही लागत 
मुदा ई 
हमर आकांक्षाक अग्निकें d जरैत रहैए देत 


चाँपकली पहिरने ओ लेने छलि हलुमानी नातीक लेल 
हलुमानी, बल-बुद्धि-अभय 

बेदराक रक्षार्थ 

विश्वास, श्रद्धा 

करत तँ सभटा ई बेदरा अपने 

मुदा जँ पहिरने रहत हलुमानी 

तँ हनुमानजी संग छथिन्ह 

से भरोस ved मँँयाकें 

आ हलुमानी पहिरने ओ बेदरा 


लगा रहल अछि पाँखि हमर आकांक्षाक अग्निकें 

चिड़ै बनल हमर आकांक्षाक अग्नि बहत अकासमे 
आ सहस्रजित्‌ बनत हलुमानी पहिरने ओ बेदरा 
स प॑वस्व सहस्रजित्‌ ॥ 

हजारक हजारपर विजय केनिहार 

एहिना बहैत रहत 

बहिते रहत 

जेना बहि रहल अछि धार 

आ हमर आकांक्षाक अग्नि 


सहरुजित्‌ 

उजाहिमे उपलाइत हम आ माँछ 


१ 
ई नम्माधग्गी 

बिडइमे होइत मछहर 

डकही पोखरिमे भऽ गेल बन्न, 

डकही पोखरि मखानक पातसँ छाइल अछि आब 
मुदा एतऽ बिड़इमे होइत अछि मछहर 
कच्छाछोप, हेलैत कबइ 

काही घुमैत 

कौआठुड्टी गाछक फड लग हम ठाढ़ 
कबइजल्ला लग 

आ हम आबि जाइत छी 

खींचि फिरचइ पकड़ि कऽ 

छी जाल खिरबैत 

आ फेर हम घुरमऽ लगै छी 

फेर टापी छापि, 

ठाढ़ भऽ जाइ छी 

छै उजाहिमे उपलाइत माँछ 

आ फेर हम जाल छोड़ि दैत छी 
सहदसँ माछक करै छी शिकार 

आ आब 

अछि इछाइन चारू कात 


२ 
जाल खिरबैत 
घुरमा लागि जाइत अछि 

सोचनी पैसि जाइत अछि 

इछाइन गन्ध बनि जाइत अछि नियति 

जीवनक प्रवृत्ति 

माँछ संगे उपलाय लगैत छी 

लगैए जाल खिरबैत हमरा बान्हि कियो रहल अछि 
लगैए शहद लेने छातीमे कियो ढुकल जा रहल अछि। 
सोचनी पैसि जाइत अछि 

इछाइन गन्ध बनि जाएत की हमर नियति 

हमर जीवनक प्रवृत्ति 

ई नम्माधग्गी 


सहरुजित्‌ 

बकछुछरु खेलाइत हम आ भीखू 


१ 
बँसकरमक विश्वकर्मा 

भीखूक फारब आ 

ओदारि क$ निकालब 

उजरा औषधि वंशलोचन 

कोनिञा सूप हकरा पथिया 

मुदा खजुरिया बान्हमे बान्हल 

हमर आ ओकर वर्तमान आ भविष्य 


बकछुछरु खेलाइत हम आ भीखू 
डोमासीक कातबला पोखरिक महारपर 
थुथुन घोसियेने माँटिमे सुगरक झुण्ड 
भीखूक भाए छथि आब सरकारी अधिकारी 
दोसर भाए हॉस्पीटलक वार्डबॉय 

आ भीखू एखनो डोमासीमे 

जिबैत वर्तमानक संग भविष्यक ताकिमे 


२ 

स्थिर ओइठाम ठाढ़, 

मुन्हारि साँझमे लीलीडाली हाथमे लेने 
बजैत जे भाए बनल अछि अधिकारी 
मुदा गाम छुटले छै बुझू 

बियाहो du घरमे ओकर भेल छै 
दोसर भाए तँ गाम अबिते अछि 
ओढ़ना पहिरना नीक मुदा काज वएह 
हमरे नै फुराइए करू की? 

भविष्य तँ वएह बुझाइत अछि। 


आगाँ, अहाँ uei, कोन काज कहू ? 
मुँह झलकि गेलै भीखूक 
ओइ मुन्हारि साँझमे 


हम चुप्पे रही तावत्‌ 

ओइ झण्डी ठाढ़ गाछ लग 

ठाढ़ गाछ कुकाठ लग 

बाजि उठल भीखू मुदा काज तँ 

काज तँ हमर ओ हाकिम भाए नहिये करत 
मुदा अहाँले कहबै धरि अबस्से। 


आ हम कहै छी, नै भीखू 

हाकिम d काज कझये देत 

मुदा काज अछि हॉस्पीटलक 

पिता छथि भरती, जतऽ भाए अहाँक छथि काज करैत। 
कतेक दिन भेलन्हि भरती भेना 

मुदा नै आइ-काल्हि होइत 

ऑपरेशनक तिथि अछि बढ़ेने जाइत 

आ भीखूक मुँह झलकि उठल 

मुन्हारि साँझमे | 


हँ कहबामे जे होइ छै संतुष्टि 

मदति देबामे जे होइ छै आत्मतृप्ति 
तइसँ। 

बँसकरमक विश्वकर्मा भीखूक वंशलोचनसँ 
तृप्त होइ छी हम सेहो । 

ओइ मुन्हारि साँझमे 


सहरुजित्‌ 


कटिहारी 


१ 

कनकनी छै बसातमे 

हाड़मे ढुकि जाएत ई कनकनी 

पोस्टमार्टम कएल शरीर जे राखल अछि 
सातटा मोटका शिल्लपर, जडत कनीकालमे 
गोइठामे आगि जे अनलन्हिहेँ सुमनजी 

राखि देल नीचाँ 

कनकनाइत पानिमे डूम दऽ 

गोइठाक आगिसँ आगि लऽ 

शरीरके गति-सद्गति देबा लेल 

कऽ देलन्हि अग्निकें समर्पित 

तृण, काठ आ घृत समेत 

घुरि कऽ जेता सभ 

लोह, पाथर, आगि आ जल नांघि, छूबि 
डेढ़ मासक बच्चाकें कोरामे लेने माएकें छोड़ि 
घर सभ घुरै छथि 


एक्कैसम शताब्दीक पहिल दशकक अन्तिम रातिक भोरमे 
मुदा नै छै कोनो अन्तर 

पहिरावा आ पुरुखपातकें छोड़ि दियौ 

महिलाक अवस्था देखू 

ऐ कनकनाइत बसातसँ बेशी मारुख 

हाडमे ढुकल जाइत अछि 

कमला कात नै यमुनाक कात 

हजार माइल दूर गामसँ आबि 

मिज्झर होइत अछि खररखवाली काकीक श्वेत वस्त्र 


|| 33 

साठि साल पूर्वक वएह खिस्सा 
वएह समाज 

मात्र पहिराबा बदलि गेल 

मात्र नदी-धार बदलि गेल 


सातटा शिल्लपर राखल ओ शरीर 

अग्नि लीलि रहल सुड्डाह कऽ रहल 
एकटा परिवार फेरसँ बनबए पड़त 

आ तीस बर्खक बाद देखब ओकर परिणाम 
ताधरि हाड़मे ढुकल रहत ई सर्द कनकनी 
ù बसातक कनकनीसँ बड़ड बेशी सर्द 


२ 

गोपीचानन, गंगौट, माला, उज्जर नव वस्त्र 

मुँहमे तुलसीदल, सुवर्ण खण्ड गंगाजल 

कुश पसारल भूमि तुलसी गाछ लग 

उत्तर मुँहे 

पोस्टमार्टम कएल शरीर 

सुमनजी सेहो नव उज्जर वस्त्र पहीरि 

जनौ, उत्तरी पहीरि, नव माटिक बर्तनक जलसँ 
तेकुशासँ पूब He मंत्र पढ़े छथि 

आ ओइ जलसँ मृतककें शिक्त करै छथि 

वामा हाथमे ऊक लऽ गोइठाक आगिसँ धधकबै छथि 
तीन बेर मृतकक प्रदीक्षणा cs 

मुँहमे आगि अर्पित होइत अछि 

कपास, काठ, घृत, धूमन, कर्पूर, चानन 

कपोतवेश मृतक 

पाँच-पाँचटा लकड़ी सभ दै छथि 

कपोतक दग्ध शरीरावशेष सन मांसपिण्ड भऽ गेलापर 
सतकठिया लऽ सात बेर प्रदक्षिणा कऽ 


सहरुजित्‌ 


कुरहरिसँ ओइ ऊकक सात छौ सँ खण्ड कऽ 
सातो बन्धनकें काटि 

सातो सतकठिया आगिमे फेंकि 

बाल-वृद्धकें आगाँ cs 

एड़ी-दौड़ी बचबैत 

नहाइले जाइ छथि 

तिलाझलि मोड़ा-तिल-जलसँ 

बिनु देह पोछने 

आ फेर मृतकक आंगनमे 

द्वारपर क्रमसँ लोह, पाथर, आगि आ पानि 
स्पर्श कऽ घर घुरि जाइ छथि 

भाग्यशाली 


१ 
हारि गेल छी 

हेरैत ओइ विचित्र जीव सभकें 

नै आब आर नै 

फाटि रहल अछि माथ 

फुला रहल अछि साँस ई नागफाँस 
विचित्र जीव सभ अछि 

एक दोसराक विरुद्ध मुदा 

सभटा एके संग अन्यायक पक्षमे 
आ सत्यक विरुद्ध, 

एक दोसराक विरुद्ध मुदा। 


के की बाजि रहल अछि, 

कखन के पलटि रहल अछि 

पलटी मारि मुखाकृति बदलि आबि जाइए सोझाँ 
हमरो अछि आकांक्षा 

सुखित रहबाक 

बिन विवाद जीबाक 

मुदा तइसँ निसभेर तँ भऽ जाएब, 

हारि कऽ निन्न आबि जाएत की? 


२ 
लगैए जे qs भाग्यशाली छी हम 


सहरुजित्‌ 

कखनो जे हेबऽ लागै छी हतोत्साहित 
संगी सभ तेहेन, जे जोश बढ़ा दै छथि 
जे हारऽ लागै छी, थाकि जाइ छी 
तँ अरि कऽ ठाढ़ भऽ जाइ छथि ओ 
तेहेन तेहेन गप कहै छथि जे थकनी मेटा जाइए 
तेहेन तेहेन प्रतिकार करै छथि 
जे दुश्मन हारि जाइए 


कनियाँ, माए, बहिन सेहो सभ तेहने भेटल छथि 
मुँह मलिन भेल नै आकि जुमि जाइ छथि सभ 
हमरा हँसेबा लेल 

कियो हमर मोनक पकमान बनाबऽ लगै छथि 
कियो हमर माथ धोबै छथि 

आ कियो सुनबऽ लगै छथि हमर पुरान गाथा 
सत्यक पक्षमे लड़बाक हमर आकांक्षा 

जखन बैसाखीपर हम चलैत रही ततेक तेजीसँ 
जतेक आब हम दुनू पएरपर नै चलि पबैत छी 
बेटो-बेटी सभ तेहने 

स्कूलमे पुछै जाइ छन्हि जे अहाँकें स्टार भेटल, तकर रहस्य की? 
तँ कहै जाइ छथि 

जे हम सभ अपन पितासँ पढ़े छी 

आ हमर पिता दुनियाँमे सभसँ बेसी जनै छथि, 
रहस्योद्धाटन! 

हमरा सन भाग्यशाली के! 


ताकै छी एक तँ भेटै छथि सए 
बेशी मेहनती 

बेशी प्रगतिशील 

सहयोगी सभ 

पाठको सभ तेहने 

सए पन्नामे घोसिआएल एकटा छोटो गप चीन्हि जाइ छथि 
नै बाँचि पबैए ओ हिनका सभसँ। 


ई सभ जान लगा दै छथि हमरा लेल 

जखन कखनो हमर मुँहपर अबैए रेख 

एकटा छोटो रेख 

हमर würd) बढ़ेबा लेल 

हमरा हँसेबा लेल 

हमरा चलेबा लेल, बैशाखीसँ दुनू पएरपर 

मुदा हम बैशाखी छुटलाक बाद कहाँ चलि पाबि रहल छी ओतेक झटकारि कऽ 
बैशाखी धेने जतेक झटकारैत बढ़ैत रही 

किए तँ हम बड़ड भाग्यशाली छी 

लोकक प्रेम जे करबा लैए हमरासँ किछु काज 
आ दऽ दैए विश्राम हमर निराशाकें। 


जीत गेल छी हम! 


सहरुजित्‌ 

हाइक/ शेनर्यु/ टनका/ हैबून 

१ 

प्रकृति रोष 

कुश तिल जलसँ 

विधवा बनि 

सधवा की विभेद 

दूबि अक्षत जल (टनका/ वाका) 

करबीरसँ 

घर गाछ पहाड़ 

घेरल अछि (हाइकू) 

बनैया लोक 

घरक पनिबह 

बिदति नहि (शेनर्यू) 

करहड़ wu कऽ खाउ, प्रकृतिक घरमे बसाउ, फुलवारी बनाउ, पहाडक फोटो 
बना कऽ घरमे लटकाउ। आ भऽ जाउ प्रकृति प्रेमी। गामकें नग्रमे लऽ आउ, 
चित्रकारीसँ, कलाकारीसँ, बुधियारीसँ। 


खेलाइ हम 
करियाझुम्मरिमे 
नीचाँ अकास 


एकपेड़िया सडक कतऽ पाबी आब, आब तँ चारि लेन सेहो कम चकरगर मानल 
जाइए। छह लेन, आठ लेन। अकास मलिछोंह, गाछक हरियरी मलिछोंह। मोन 
मलिछोंह। मुदा सडक, घर सभ फोटो सन चिक्कन चुनमुन। 

लिखी चित्रसँ 

घरक खाका आइ 

छी जङलाह 

(èga) 

२ 

१. 

तागि प्रकृति 

ताकैले भेलौं पार 

सुखल पात 

(हाइकू) 

२. 

ई फूल फल 

wed जाइ आगाँ 

कम होइए 

उनटि देखी फेर 

लगमे कम दूरे बेशी 

(टनका/ वाका) 

३. 

रंग छाडल 

पहाड आर गाछ 

मुदा जीवन 

(शेनर्यू) 

४. 

झझायल रंग कतेको वर्णक। बच्चाक किताबोसँ बेशी चमकैए ई प्रकृति, फूल, 
पात, बाट आ अकास। आ एकरा सभकें तँ छोडू ई बरफ, जे रेगिस्ताने ने छी, 
बालुक बदला बरफ। मुदा नै अछि ऑक्सीजन आ नहिये फूल-पात। मुदा एकर 
सेहो देखियौ शान। जइ रस्तासँ अबै छलौं से ओतेक कहाँ चमकै छल। जखन 
ओइ प्रकृतिक लग wel तँ कहाँ ओकर रूप निडहारि पाबै छलौं। कियो qui 
देखैत हएत तँ निङहारि पबैत हएत हमरो, प्रकृतिक बीचमे हमहूँ, प्रकृति बनल 
हएब। मुदा ऐ शिखरपर आबि जे सनगर लगैए ई प्रकृति। 

गाछ भेल छै 

असगरुआ बौआ 

पात भेल छै 


सहस्रजित्‌ 

खिलौना प्रकृतिक 
शिखर देखि 


मुदा आब ऐ शिखरपर एलाक बाद लगैए जे बेकारे एलौं एतऽ। ऐ शिखरकें ओइ 
ठामसँ देखै छलौं d कतेक pw लगै छल ई शिखर। मुदा शिखरपर एलाक 
बाद आब तँ वएह गाम नीक लगैए। तुलना तखने ने हएत जखन गामक 
प्रकृतिक शिखरसँ देखबै। गामसँ शिखर आ शिखरसँ गाम। मुदा लिलसासँ हाइ 
रे हाइ। आब चलै छी शिखरक ओइ पार। देखे छी ओइ दिसुका लोक समाज। 
दूरसँ लगैए दुनू कातक गाम नीक, तराउपड़ी। मुदा ओइ कातक गामसँ शिखर 
ओतेक सुन्नर लागत जतेक ऐ पारक गामसँ लगैए। 

नै ठाढ़ होउ 

चलू चली घुरैले 

बनिजार छी 

लोकक बीचमे छी 

जाइत घुरैत छी 

(èga) 


३ 

चतरल छै/ लतरल टाट ई/ झोरा ws खाउ 

ई बिजलौका/ जडिक शिरा सन/ पसरैए 

जडिसँ फूटि /ई कडकडाइत/ दिग दिगन्त/ पसरत सगरे/ करत आच्छादित 
कारण नै छै/ हारि लेल, विजय/ लेल नै गर्व 

लोक पताली/ जहाज अकासमे / उनटि गेल / विश्व लोक ब्रह्माण्ड / बात विचार 
सभ 

जल दुनियाँ/ समुद्र तलपर/ अद्भुत रंग 

बिनु हरदि/ चाणक्यक बिखाहि / विषकन्या ओ 

बिनु हरदि/ बनलि बिखाहि ओ / विषकन्या जे/ पालित भेल छलि/ बिनु हरदिक 
जे 

हरदि, गुणे-गुण, सर्दी भेल, दूधमे घी आ हरदि दियौ आ आँखि मूनि घोंटि जाउ। 
चोट लागल हरदिमे डोकाबला चून मिलाउ आ लेप दियौ। हरदि बिना ने दालि 

आ ने खिच्चरि लागत पियरगर। खिच्चरि भ$ जाएत मरसटका आ दालि 
भटरंग। देखैमे लगैए जेना वैजयन्ती फूलक गाछ हुअए, मुदा ई बाडीमे होइए, 
वैजयन्ती सन पोखरिक महारपर नै। हरदि गाछ/ नुकौने जडिमे ई/ अपन गुण 


(हैबून) 


४ 
आसक अछि/ पनिसोखा उगल/ चलू बढ़े छी (हाइकू) 

भेल उबेर/ उगल पनिसोखा/ काज करै छी/ बहराइ घरसँ/ बाट भेटल अछि 
(टनका) 

पनिसोखा ई/ उगल अकासमे/ उपरे ऊपर! (शेनर्यू) 

आह, आब हएत उबेर, उगि गेल अछि पनिसोखा, खुजि गेल अछि बाट, बनिहार 
बिदा भेल बनिज करए, आ किसान बीया उखारि रोपनि लेल आ हम बिदा भेलौं 
कोनो अकाजक काज लेल, अन्तहीन बाटपर, सुकाजक काज लेल , दिशाहीन 
ठमकल चौबटिया दिस । 

बाट तकैत 

ताकी अकास दिस 

विचित्र भ्रम 

जेना ई पनिसोखा 

उगि खोलत बाट 


तखन फेरसँ ताकब, हेरब अपन समान, आ बर्खा होइ धरि चलैत रहब। तँ ई 
कहब जे बर्खा होइ धरि चलैत रहब कोनो पलायन तँ नै। पनिसोखा उगले 
अछि, बाट खुजले अछि आ हम बाट ताकि रहल छी आबैबला बर्खाक? 
सतरंगिया 

अछि ई आस 

उगैए आस 

डुबबाले अकास 

बनि गेल संत्रास 

(हैबून -दू टा गद्य आ दूटा टनका युक्त) 


सहरुजित्‌ 

हाइकू/ IT टनका 


हरित-कञ्च/ लाल-उज्जर वोष/ हुदैं संगोर 
TET V जलोदीपमे g/ बालु नै पानि 

ओ नील मेघ/ wge पृथ्वी छोडि/ भेल अकासी 
पात आ IY एक दोस्रा सन/ स्किन कलर 
अकासी जल/ MAP अकासमे/ रस्ता चीरे 
ई हिमपात? हिम सन ABRY आ धरा गाछ 
य्यक qu/ आशाक छै किरण/ युदा रक्ताभ 
प्रकृति MY हहारोहक बाढ/ शांत प्रशांत 
व्याकुल IX dg गाछ JRV छै हतप्रभ 
प्रकृति TY प्रकृति संग AY प्रकृति भऽ कऽ 
प्रकृति प्रेम/ प्रकृति संग AY प्रकृति भऽ कऽ 
अलैचढल/ उत्याह ER जे/ देखी DERT 
ARTA पनिसोखा जकाँ PY Ud अकास 
BERRY अकासक ई गाछ/ मेघक सँग 

देव डघर/ अकाससँ उतर पृथ्वी अबैत 
धरिया साओन फेर भदबरिया/ रेत पयोधि 
कर्चोआबध/ मनोरथ MAP जबका मारल 

गाछ JE आ/ चिडें qhe बीच dd छी 
wq राति/ दिन राति eg आ राति राति 
av क्षितिज/ मुँह छुरोने nm अपने भेर 

दूर क्षितिज/ ques नहि अत लगक URSI 
मेघक सीढ़ी, अकासक मचान/ हिम BRAT 
अन्हार जोति कएल प्रकाशित/ अतःप्रकाशे 
सलाद आब/ अरियालङ्नक/ बादक हाल 
अयरजित/ खसब नै उठब/ sk] रहब 

सॉ घुमैत gR शिखर” रस्ता TR 

wer) ad बोनाठ धमाउर/ उपटाएब 

डलबाह Y पंजियार गगता? भगैतिया नै 
केराक बीर/ काज करब कनी/ खाएब ZEN 
घुमोआ RS चोबटिया बनि BS AR आस 
झरेंए MY बनबैए धार आ/ TÈ आया 
sU Y कुश तिल अक्षत/ आ डुमेतोकों 
भेडक जेड/ बहटानी ओकरा/ परदेसोये 
संस्कृतिक Y "en उठल/ की हम चली 
कथकिया कि घरदेखिया क्यो V sm एतऽ 
देखें छी हम/ SIRI बनि, ब्रह्मा-महेश 
चढ़ाउतार/ नै TEEI फोदार/ चाही प्रकृति 
पुथ्वीक अंत/ शुरू YA IRH अकास आब 
लोक ने गाछ/ ई आँखिक dd तँ अछि ई 
डगहर ई/ ऐ उतरे दछिने/ अगहन छी 

प॒थ TIY सहस्रबाढ्निक/ अकास JÈ 
प्रकृति जेना/ कलमच बैसल/ सीटल सीढ़ी 
वृत सन ई/ पृथ्वी प्रकृति "hey अनंत स्पष्ट 
छाहक रंग/ PYP तरहक/ तहिआएल 

IIA DE तकर ओइ पार/ पानि अकास 
बाढि TY समुद्र सन शान्त/ मुदा ई विद्वत्‌ 
gfiagv/ भेल पनिचहटा/ बाढिक देस 

घुरेत खेत/ रस्ता सन wey प्रकृति रूप 
इनार-बेंग/ sqm) du, बेंगो/ सीमा छेहै की 
Aas सीटी) घात करेए नै लेट मेल खतम 
उगत uri चानक इणजोरिया/ डुमैत चान 
आशालुन्धी छी/ जहरमोहरा छी? डेलीखोडी नै 
नील समुद्र, ककर अछि छाह/ नील अकास 
दिबडखोंकू/ दिबडाक भीड WU gar गढ़ छी 
मेघ ऊपर/ छुरी खदबदाइत/ छी sd 
सूर्य छाहक/ पैघत्व दाग लेने/ करेजपर 

सिँह सिंहिन/ देँतखिस्टी aw हीस og 


सहस्रजित्‌ 

खरहा तेज/ R JERY बीहारि बना 
परबा पाँखि/ बजबै छी कहि ws 8 ती ती ती d 
gm soy JA भेल गढ छी? INR gm 
जलोदीप Y अथाह उदा छै V पाथर कहैए 
चानक रूप पूर्णिषामे अन्हार/ लगक सत्य 
Qu काढ़ने/ प्रकृतिक गमला/ us रोकू 
बथनियाँ B मेडकोँ हक्का दैत/ ओ जाइ E लखिया भेड़ आय मेडिया धसान 
3y 
देखे छी गढे/ अबैत आ जाइत/ भेड़ RY जाइतको खमाउ/ अनिति बथनाउ 
प्रकृति gc हस्याहस्त JY प्रकृति रम्मा/ 
ऊपर गढ थल-अकास बिच भजियाबैत 
स्वस्तिकहस्त/ खटकायुखहस्त/ मकरहस्त 
प्रकृति RY घासक RR 27 ताके APRI 
अहरा दैत/ देनहारक तृप्ति/ देखबैछ ई 
गोरहा ढोल/ छी गोबरकढ़नी/ UM TY वा योइटाक hw बढ़ैए cu दिस 
खट UHv/ हरियर आ लाल? संगे-संग छे 
एकपोडिया/ धंगाइत GBG/ बनत Veg 
लैत GIV कालिदासे c टुडनीपर 
माछक घर/ सहथ WMA आनी/ अपना घर 
समुद्र थल/ AR अकासमे/ त्रिशंकु भेल 
प्रकृति Quy उधियाइत RY मोनक ऐना/ 
JPI बाला/ उपरका चढ़ाइ/ J सरल 
गोडाक लीद/ घोडे सन रंगक/ आ रुपक B 
घर हमर/ नारक टाल सन/ उडिएऐत नै 
सेहन्ता IV ठाढ़ छी मारियो कऽ देखबै दिन 
कपोत नृत्य /गजदन्त TTY छी गढ सोझा 
टकराइए / हहारोह करेत/ ZÈ जाइए 
अमरलत्ती/ TERI गाछको ओकरा मारि, अपने बनि गेल/ अछि अबरलत्ती 
RA मेघ/ wg AIV प्रकृति नृत्य 
AGI afe मोन पर्डेए प्रेम / जे नै भेटल / हिलोरेंए मेघ gg भीतरधारि 

घिचै छी आस/ बरफपर नाह/ बिन INY मोनक उछाही आ/ आसक प्रयासमे 
अम्ल बरखा/ नमछुरुक अछि, देलियन्हि क5/ JEE सेहो बनि/ बनि काल- 
बरखा 

जीवन-बर्खा/ बर्खा दैए of अम्लक TIV UV] गनि कऽ / बनल ग्र॒त्यु- 
बर्खा 

जरियो Jo dq sse d ğe gla 

सजीव हीन / चृष्टिविहीन लोक/ असगर छी? कला तैयो मरल? नृत्य de 
रुकल? 

मखान पान/ दिन तका deg पहिचान o पैकारक हाथमे/ बिका रहल अछि 
अहरा अछि? पिररक pE Y गरीबक यों 

रातिक झोझ/ राति अपने अछि? कीडा आ IX वातावरण अछि? शान्त आकि 
gang 

बरोआचोरीमे/ चरि पेट TÈ घर ge Y RIEP ताक? निकेना d अछि ओ 
अपरम्पार/ माइक ममताक/ विलक्षणता 


सहरुजित्‌ 


कुण्डलिया 
१ 


सत असत मे भेद करू, राखू नै किछु रोख 
ततमत नै करू कनियो, जे छै होनी लेख 

जे छै होनी लेख, हुए से नीक निकेना 
सत्यक जीत हएत, जँ करबै अकसतिकस ने 
डर संग असत केर, डर ढाहू मध्य हृदयक 
ऐरावतक बुझैत, यएह छी असत्यक सत 

२ 

Sur घुरछा पल्लौसँ, भेल दिने अन्हार। 

दिन बितलापर घर घुरी, काल भेल विकराल॥ 
काल भेल विकराल, पोरे-पोर सिहरैए। 

सुनत केओ सवाल, बोल बगहा लगबैए। 


ऐरावत बेहाल, बोल कत$ भेल निपत्ता। 


घुरियाए बनि काल, पैसि बिच घोरन छत्ता। । 

३ 


v 


विजय बिन गर्व हएत जँ, बुझू तखन ई नीक 
हारि भेने घबराउ नै, बात बुझू ई मीत 

बात gg ई मीत, हुअए जँ एक झमेला 

हारि मानि बढि जाउ, करू ने फेर बखेरा 
भेल काज प्रसन्न जतऽ, नीक अछि टा सएह 


मोन ऐरावत बुझि, देखि ली हारि-विजय 
४ 


बोल वचन हुअए नीक, बूझि बाजी wb बात 
JA रहनाइए ठीक, हुए जँ नमहर जाल 

हुए जँ नमहर जाल, लेत ओ लप दऽ भीतर 
हल्ला बनि जाएत, नै अछि जँ बेर उचित पर 
सुनू हमर ई बात, बात होइए अनमोल 

ऐरावत कहि जाय, कहू नै ओल सन बोल 


सहरुजित्‌ 

दोहा/ रोला/ कुण्डलिया 


कुण्डलिया 

छत्ता घुरछा पल्लौसँ, भेल दिने अन्हार। 

दिन बितलापर घर घुरी, काल भेल विकराल॥ 
काल भेल विकराल, पोरे-पोर REN | 

सुनत केओ सवाल, बोल बगहा लगबैए। 
ऐरावत बेहाल, बोल कतऽ भेल निपत्ता। 
घुरियाए बनि काल, पैसि बिच घोरन छत्ता। । 


दोहा 


दोहा मात्रिक छन्द अछि। दोहामे दू पाँती आ चारि चरण होइत 
अछि। पहिल चरणमे १३, दोसर चरणमे ११, तेसर चरणमे १३ 
आ चारिम चरणमे ११ मात्रा होइत अछि। पहिल आ तेसर चरणक 
आरम्भ जगणसँ (जगण U| U) नै हएत आ दोसर आ चारिम 
चरण अन्त हएत दीर्घ-हृस्वसँ। 


रोला 


रोला सेहो मात्रिक छन्द अछि। रोलामे चारि पाँती आ आठ चरण 
होइत अछि। पहिल चरणमे ११, दोसर चरणमे १३, तेसर चरणमे 
११ आ चारिम चरणमे १३ मात्रा, पाँचम चरणमे ११, BAA चरणमे 
१३ मात्रा होइत अछि। सभ पाँतीक पहिल चरणक अन्तमे दीर्घ- 
हृस्व, वा हृस्व-हृस्व-हस्व होइत अछि। सभ पाँतीक दोसर चरणक 
अन्तमे चारिटा हृस्व, वा दूटा दीर्घ, वा दीर्घ-हस्व-हस्व (भगण | 

U ७), वा हस्व-हस्व-दीर्घ (FU U ।) होइत अछि। रोलाक 
प्रारम्भ हस्व-दीर्घ-हस्वसँ नै करू। 


कुण्डलिया 


दोहा आ रोलाक कुण्डली (मिश्रण) भेल कुण्डलिया। दोहा लिख 
दियौ, फेर दोहाक अन्तिम चरणकैँ (११ मात्रा बला) रोलाक पहिल 
चरण बना दियौ (पुनरावृत्ति) आ फेर रोला जोडू। खाली ई ध्यान 
राखू जे दोहाक पहिल चरणक पहिल शब्द आ रोलाक अन्तिम 
चरणक अन्तिम शब्द एक्के रहए। कुण्डलियाक पहिल शब्द आ 
अन्तिम शब्द एक्के होइए। कुण्डलियाक चारिम आ पाँचम चरण सेहो 
एक्के होइए । 


